

## Canopy کیا کرتا ہے؟

ہم مقامی ماحول کو بہتر بنانے کی غرض سے لیڈز (Leeds) میں متروک گھروں کی تزئین کرتے ہیں۔ ہم لوگوں کو رضا کارانہ طور پر متروک گھروں کو رنگ و روغن کرنے اور ان کی سجاوٹ میں مدد دینے، صلاحیتیں سیکھنے، لوگوں سے ملنے اور ایک ٹیم کا جزو بننے کے مواقع فراہم کرتے ہیں۔ ہم ایسے خاندانوں اور تنہا لوگوں کے لئے دوبارہ تیار شدہ قابل استطاعت گھر تشکیل دیتے ہیں جن کے پاس رہنے کی کوئی جگہ نہیں یا ان کے بے گھر ہونے کا خدشہ ہے۔ Canopy ایک دوستانہ مرکز وسائل میں قائم ہے جہاں آپ دن کے اوقات میں باورچی خانہ، کمپیوٹرز، فون اور ٹیبل فٹ بال سے استفادہ کرسکتے ہیں۔

## Canopy کیسے کام کرتا ہے؟

سب سے پہلے Canopy ایسے گھر تلاش کرتا ہے جو خالی ہیں، ان میں ٹین کے شٹر لگائے گئے ہیں اور وہ اس گلی میں لوگوں کے لئے پریشانی کا باعث بن چکے ہیں۔ ہم پھر مالک مکان کی مدد سے قبضہ حاصل کرنے کے انتظامات کرتے ہیں اور ہم تمام ضروری کام مکمل کرنے کے لئے الیکٹریشنوں، پلمبروں اور چھت کا کام کرنے والوں کا بندوبست کرتے ہیں۔

Canopy کا عملہ، رضا کار اور مکین سامان لے کر مکان میں جاتے ہیں اور پلستر کاری، ٹائلیں بچھانے، دیواروں پر کاغذ چسپاں کرنے اور رنگ و روغن کا کام کرتے ہیں۔ مکان میں آئندہ سکونت اختیار کرنے والا شخص یا خاندان مکان کی تزئین کے لئے رضا کار ٹیم کا جزو بن کر کام کرے گا اور وہ اپنے مکان پر رنگ و روغن کے لئے رنگوں کا انتخاب کرے گا۔

ہم 1998 سے لیڈز میں پہلے ہی دو علاقوں [ہائیڈ پارک (Hyde Park) اور بیسٹن (Beeston)] میں کام کر چکے ہیں اور جلد ہی ہیئر ہلز (Harehills) میں بھی ایک منصوبے کا آغاز کریں گے۔

## Canopy کے لئے کون سا کارانہ خدمات سر انجام دیتا ہے؟

مقامی لوگ، نوجوان لوگ، عمر رسیدہ لوگ، مرد اور خواتین اور مختلف قومیتوں کے لوگ Canopy کے لئے رضا کارانہ خدمات سرانجام دیتے ہیں۔ ہم سب ایک دوسرے سے مختلف چیزیں سیکھتے ہیں جن میں سجاوٹ اور تعمیراتی کام کرنا، مختلف زبانیں بولنا شامل ہیں۔ ہماری ایک فٹ بال ٹیم ہے؛ ہمارے سیر کے دن ہیں، ہم ٹیبل فٹ بال کھیلتے ہیں اور کرنے کو بہت کچھ ہے۔ مندرجہ ذیل پتے پر ایک فلم اور ہماری چند تصاویر پر نظر ڈالیں

<http://www.canopyhousingproject.org/gallery.html>

## لوگ کیوں رضا کارانہ خدمات سر انجام دیتے ہیں؟

ہمارے بہت سے رضا کار بالآخر تربیتی کورسز شروع کردیتے ہیں یا ملازمتیں حاصل کر لیتے ہیں، بعض صرف ایک دوستانہ ٹیم کا جزو بننے کے تجربے سے مستفید ہوتے ہیں جہاں ہر کسی کا خیر مقدم کیا جاتا ہے اور دوسروں کی مدد کرنے اور مقامی گھروں کو دوبارہ نیا بنانے سے مستفید ہوتے ہیں۔ Canopy آپ کی ضرورت کے مطابق کسی ترجمان کا بندوبست کرسکتا ہے۔ دیگر رضا کاروں کے ساتھ موقع پر کام کرنا کمرہ جماعت سے باہر انگریزی سیکھنے اور اس کی مشق کا ایک بہترین موقع ہے۔

## کیا آپ شامل ہوسکتے ہیں؟

ہوسکتا ہے کہ آپ متروک گھروں کی تزئین میں مدد کی غرض سے رضا کاری میں دلچسپی رکھتے ہوں یا دیگر لوگوں کو جانتے ہوں جنہیں دلچسپی ہوگی۔ آپ کوئی صلاحیت سیکھ سکتے ہیں، کام کی تلاش

میں مدد حاصل کر سکتے ہیں، یا صرف دیگر لوگوں سے مل سکتے ہیں، ہمیں 2946868 پر ٹیلی فون کریں۔

کیا آپ کو کسی گھر کی ضرورت ہے؟ اگر آپ بے گھر ہیں اور رضا کاروں کی ٹیم کی مدد سے اپنے نئے گھر کی سجاوٹ کرنے پر تیار ہیں تو Canopy کو یہ دریافت کرنے کے لئے فون کریں کہ آیا کوئی گھر دستیاب ہیں۔

اگر آپ کوئی رضا کار یا مکین بننا چاہیں تو Canopy کو 0113 2946868 پر ٹیلی فون کیجیے